

இனிமையான குழந்தைகளே - இப்போது உங்களுடைய ஜோதி

விழித்துள்ளது(ஏற்றப்பட்டுள்ளது), ஜோதி விழிப்பது என்றால் பிரகஸ்பதி திசை அமர்வதாகும், பிரகஸ்பதி திசை அமர்வதின் மூலம் நீங்கள் உலகத்திற்கு எஜமானர்களாக ஆகி விடுகிறீர்கள்

கேள்வி:- சத்யுகத்தில் ஒவ்வொரு வீட்டிலுமைய விசேசத் தன்மை என்னவாக இருக்கும், கலியுகத்தில் ஒவ்வொரு வீடும் என்னவாக ஆகி விட்டது?

பதில்:- சத்யுகத்தில் ஒவ்வொரு வீட்டிலும் குஷி இருக்கும். அனைவருடைய ஜோதியும் எரிந்து கொண்டிருக்கும். கலியுகத்தில் ஒவ்வொரு வீட்டிலும் துக்கம், கவலை இருக்கிறது. ஒவ்வொரு வீட்டிலும் இருள் இருக்கிறது. ஆத்மாவின் ஜோதி மங்கிப்போய் இருக்கிறது. பாபா தன்னுடைய ஜோதியின் மூலம் அனைவருடைய ஜோதியையும் ஏற்ற வந்துள்ளார், இதன் மூலம் ஒவ்வொரு வீட்டிலும் தீபாவளி இருக்கும்.

பாட்டு:- தாய்மார்களே ஓ தாய்மார்களே.....

ஓம் சாந்தி. குழந்தைகள் தாயின் மகிமையை கேட்டீர்கள். உண்மையில் ஒப்பிடுதல் என்பது ஒருவரோடு தான் செய்யப்படுகிறது. மம்மாவையும் ஜகதம்பாவாக மாற்றக் கூடியவர், பிறவி அளிக்கக் கூடியவர் வேறு ஒருவர் ஆவார். அப்படிப்பட்ட தாயிற்கும் பிறவி கொடுத்தவர் யார்? பதீத பாவனன் பரமபிதா பரமாத்மா சிவன் கொடுத்தார். இருந்தாலும் ஞானக்கடல், தூய்மையற்றவர்களை தூய்மையாக்குபவர் பரமபிதா பரமாத்மா சிவபாபாவிற்குத் தான் மகிமை செய்யப்படுகிறது. அவர் அமர்ந்து குழந்தைகளுக்கு தன்னுடைய மற்றும் தன்னுடைய படைப்பின் முதல்-இடை-கடைசி மற்றும் தூய்மையற்றவர்களை தூய்மையாக்கும் இரகசியத்தைப் புரிய வைக்கின்றார். இந்த சமயத்தில் தூய்மையற்ற இராஜ்யம் இருக்கிறது, இதனை ராவண இராஜ்யம் என்று சொல்லப்படுகிறது என்பதை குழந்தைகள் புரிந்து கொண்டுள்ளார்கள். ஒரு இராவணன் இருந்தான், இலங்கை இருந்தது என்பது கிடையாது. இலங்கை என்று சிலோனை சொல்லப்படுகிறது. அங்கே கடலில் குரங்குகள் பாலம் கட்டியதாக..... காட்டுகிறார்கள். உண்மையில் இவையனைத்தும் கட்டுக் கதைகளாகும். பத்து தலைகளையுடைய இராவணன் இருந்தான், இலங்கையில் இராஜ்யம் செய்தான் என்பது கிடையாது. அப்படியென்றால் அவனுடைய கொடும்பாவியை இலங்கையில் தான் எரிக்கப்பட வேண்டும் அல்லவா. பாரதத்தில் தான் இராவணனை எரிக்கும் வழக்கம் இருக்கிறது, வேறு எந்த இடத்திலும் எரிப்பதில்லை. நாளேடுகளிலும் இங்கே தான் வருகிறது. அனைத்திலும் பெரிய விழா மைசூர் மகாராஜா கொண்டாடுகிறார். குறிப்பாக அவருக்கு இந்த கட்டுக் கதையில் அன்பு அதிகம் காணப்படுகிறது. இப்போது இதைப்பற்றி புரிய வைப்பது குழந்தைகளாகிய உங்களுடைய கடமையாகும். எதிரியினுடைய கொடும்பாவி செய்து எரிக்கப்படுகிறது. முன்னால் ஹிட்லரின் கொடும்பாவி செய்து எரிக்கப் பட்டது. நிறைய பேருக்கு எதிரிகள் இருக்கிறார்கள். இராவணன் யாருக்கு எதிரியாக இருந்தான்? பாரதவாசிகளுக்கு எதிரியாக இருந்தான். ஆனால் எதிரியைக் கூட ஒரு முறை தான் எரிக்கப்படுகிறது. இப்படி வேறு யாரும் செய்வதில்லை, ஒவ்வொரு வருடமும் எதிரியின் கொடும்பாவியை செய்து எரிப்பதில்லை. எதிரியின் கொடும்பாவியை செய்கிறார்கள் ஆனால் ஒவ்வொரு ஆண்டும் எரிப்பதில்லை. இந்த இராவணன் யார், பாரதத்தில் நீண்ட காலமாக 10 தலைகளையுடைய கொடும்பாவியை உருவாக்கி எரிக்கிறார்கள்? இவன் எப்போதிலிருந்து எதிரியானான் அவன் இறப்பதே இல்லை? கடைசியில் அழிவானா அல்லது எப்போதைக்கும் இருப்பானா? பாரதம் தான் தூய்மையாக இருந்தது பிறகு பாரதத்தை தான் இராவணன் தூய்மையற்றதாக மாற்றினான் என்பதை குழந்தைகளாகிய நீங்கள் தெரிந்துள்ளீர்கள். இப்போது இராவண இராஜ்யமாகும். ஒருவேளை இலங்கையின் இராஜா இருந்தார் என்றால் இராணியும் இருக்க வேண்டும். நீங்கள் இந்த விசயங்களை ஏற்றுக் கொள்ள மாட்டீர்கள். இராவணன் இப்போது வரை வாழ்ந்து கொண்டிருக்கிறானா என்ன, எதையும் புரிந்து கொள்வதில்லை. வாழ்ந்து கொண்டிருக்கிறான் என்றால் பிறகு கொடும்பாவி செய்து எரித்துக் கொண்டிருக்கிறார்கள். ஒரு முறை எரித்தார்கள் என்றால் பிறகு என்னவாயிற்று? ஒவ்வொரு ஆண்டும் எரித்துக் கொண்டிருக்கிறார்கள் என்றால் குழந்தைகளாகிய நீங்கள் புரிய வைக்க வேண்டும். கமிட்டியின் பெரியவர்கள் யார் இருக்கிறார்களோ, மைசூர் மகாராஜா போன்றவர்களுக்கு, அவர் நிறைய கொண்டாடுகிறார். வெளி நாட்டினரையும் காண்பதற்கு அழைக்கிறார். ஒருவேளை அப்படி நடந்திருக்கலாம் என்று அவர்கள் புரிந்து கொள்வார்கள். ஆனால் அதுபோல் ஒருபோதும் நடந்ததில்லை. நாடகத்தை உருவாக்கி விடுகிறார்கள். இராவணனுடைய நாடகத்தையும் உருவாக்குகிறார்கள். எனவே இந்த இராவணனின் விசயத்தைப் பற்றியும் புரிய வைக்க வேண்டும். மிகப்பெரிய விசயமாக இருக்கிறது. இப்போது நீங்கள் இராவண இராஜ்யத்தில் அமர்ந்துள்ளீர்கள். தூய்மையற்ற உலகத்தைத் தான் இராவண

இராஜ்யம் என்று சொல்லப்படுகிறது. இப்போது உங்களுக்கு இராம இராஜ்யம் மற்றும் இராவண இராஜ்யத்தின் இரகசியம் புரிய வைக்கப்பட்டுள்ளது. 5 விகாரங்களைத் தான் இராவணன் என்று சொல்லப்படுகிறது வேறு யாரையும் கிடையாது.

இப்போது பாரதத்தில் இராவண இராஜ்யம் என்பதை நீங்கள் புரிந்து கொண்டீர்கள். பாரதத்தில் தான் தசரா, தீபாவளி போன்றவைகளை கொண்டாடுகிறார்கள். எனவே புரிய வைக்க வேண்டும். ஒருவேளை இராவணன் வாழ்கிறான் என்றால் இராவண இராஜ்யம் தான் அல்லவா. இராவணன் தூய்மையற்றவர்களாக மாற்றப்பவன். இந்த சமயத்தில் அனைத்து இடங்களிலும் வியாபித்திருக்கக் கூடிய விகாரங்களைத் தான் இராவணன் என்று சொல்லப்படுகிறது என்பதை நீங்கள் தெரிந்துள்ளீர்கள். இராவணனுடைய சித்திரம் முன்பு தசராவில் வந்தது, இதில் தேதி- நாளையும் கூட போட வேண்டும். இந்த சமயத்தில் தூய்மையற்றதின் விளைசமும், தூய்மையானதின் ஸ்தாபனையும் நடக்கிறது. நீங்கள் தூய்மையற்ற நிலையிலிருந்து தூய்மையாக ஆகிக் கொண்டிருக்கிறீர்கள், தூய்மையாகி விட்டீர்கள் என்றால் பிறகு இராவண சம்பிரதாயத்துக்கு தீ வைக்கப்படும். இராவணன் அழிந்து விடுவான் பிறகு சத்யுகத்தில் எந்த கொடும்பாவியும் உருவாக்க வேண்டியதில்லை. அனைவரும் தூய்மையாகி விடுவார்கள். ஆத்மாவில் சதோபிரதான தன்மையின் சக்தி இருந்தபோது ஜோதி எரிந்து கொண்டிருந்தது. தூய்மையற்ற நிலை அடையும் போது அந்த ஜோதி மங்கி விட்டது. ஆத்மா தான் தூய்மையற்றதாக ஆகி விட்டது, பறக்கக் கூடிய சக்தி இல்லை. 5 விகாரங்களினால் ஆத்மா கலியுகத்தினுடையதாக ஆகிவிட்டது. இதை கண்டிப்பாகப் புரிய வைக்க வேண்டும். ஆத்மாவை விழிக்கச் செய்பவர் ஒரு பாபா ஆவார். ஜோதி சொருப பரமபிதா பரமாத்மா வருவார் என்று அனைவரும் சொல்கிறார்கள். ஆத்மாக்களாகிய நீங்களும் ஜோதி சொருபமானவர்களே, பரமபிதா பரமாத்மாவும் ஜோதி சொருபமாக இருக்கின்றார். ஆத்மாக்களாகிய உங்களுடைய ஜோதி மங்கி விட்டது. மீதி கொஞ்சமே உள்ளது. மனிதர்கள் இறந்து விட்டார்கள் என்றால் இரவும்-பகலும் அவர்களுடைய தீபம் ஏற்றுகிறார்கள். தீபத்தை அதிகம் பாதுகாக்கிறார்கள். எண்ணெய் தீர்ந்து விட்டால் பிறகு இன்னும் ஊற்றுகிறார்கள். ஆத்மாக்களுக்கும் அப்படித் தான். பாபா வந்து ஞானத்தின் மூலம் அனைவருடைய ஜோதியையும் ஏற்றுகின்றார். ஏற்றப்பட்ட ஜோதி எவ்வளவு காலம் செல்கிறது? அவர்கள் இரவில் ஏற்றுகிறார்கள் பிறகு எண்ணெய் ஊற்றிக் கொண்டே செல்கிறார்கள். உங்களுடைய ஜோதி இப்போது எரிந்து கொண்டிருக்கிறது. எரிந்து-எரிந்து பிறகு பிரகாசமாகி விடும். ஜோதி மங்குவதற்கு 5 ஆயிரம் ஆண்டுகள் ஆகிறது பிறகு பாபா வந்து (ஞான) எண்ணெய் ஊற்றுகின்றார். உங்களுடைய ஜோதி ஏற்றப்படுகிறது பிறகு மெது-மெதுவாக கலைகள் குறைந்து கொண்டே செல்லும். ஜோதி மங்கி விடும். இப்போது நம்முடைய ஜோதி ஏற்றப்படுகிறது பிறகு சத்யுகத்தில் ஒவ்வொரு வீட்டிலும் வெளிச்சம் இருக்கும் என்பதை நீங்கள் தெரிந்துள்ளீர்கள். பாரதத்தின் விசயமே ஆகும். இப்போது ஒவ்வொரு வீட்டிலும் இருள் இருக்கிறது. குஷி இல்லை. சத்யுகம் திரேதாவில் நாம் மிகவும் மகிழ்ச்சியாக இருந்தோம் குஷியை கொண்டாடினோம் என்பதை நீங்கள் தெரிந்துள்ளீர்கள். அனைவருடைய ஜோதியும் ஏற்றப்பட்டிருக்கிறது பிறகு கொஞ்சம்-கொஞ்சமாக குறைந்து கொண்டே செல்கிறது. இந்த சமயத்தில் முற்றிலும் மங்கிப்போய் இருக்கிறது. அழுக்கு சேர்ந்திருக்கிறது. பாபா வந்து ஞான எண்ணெய் ஊற்றுகின்றார் அதன்மூலம் நீங்கள் ஏற்றப்பட்ட ஜோதியாகி விடுகிறீர்கள். உங்களுடைய ஞானக்கண் திறந்து விடுகிறது.

இப்போது நம்முடைய சரீரம் அழிந்து விட்டது, இராகுவின் கிரகணம் பிடித்து விட்டது என்பதை நீங்கள் தெரிந்துள்ளீர்கள். நீங்கள் கருப்பாவதற்கு எவ்வளவு காலம் ஆகிறது? ஆரம்பத்திலிருந்து கொஞ்சம்-கொஞ்சமாக குறைந்து கொண்டே பிறகு மாயையின் பிரவேசம் ஆவதின் மூலம் மிகவும் கருப்பாகி விடுகிறீர்கள். இப்போது உங்கள் மீது இராகு திசை பிடித்திருக்கிறது. இப்போது பிரகஸ்பதியின் திசை அமருகிறது ஏனென்றால் இப்போது உலகத்திற்கு எஜமானர்களாக ஆவதற்காக நீங்கள் விருட்சபதி குருவின் மூலம் முயற்சி செய்து கொண்டிருக்கிறீர்கள். அவர் அழிவற்ற குரு ஆவார். யாருக்கு? அழிவற்ற ஆத்மாக்களுக்கு. அந்த மனிதர்கள் ஆத்மாக்களுக்கு குருவாவதில்லை. அவர்கள் மனிதர்களுக்கு குருவாகிறார்கள். இப்போது பாபா ஆத்மாக்களாகிய உங்களுடைய குருவாக ஆகின்றார். விருட்சபதி பரமபிதா பரமாத்மா ஆவார். இப்போது நம்மீது பிரகஸ்பதியின் தசை இருக்கிறது என்பதை நீங்கள் புரிந்து கொள்கிறீர்கள். சொர்க்கத்திற்கு எஜமானர்களாக ஆவீர்கள். அழிவற்ற சுகம் இருக்கிறது, ஆனால் நாம் சுகதாமத்திற்கு மகாராஜா-மகாராணியாக ஆக வேண்டும் அதற்காக இப்போது முயற்சி செய்ய வேண்டும். ஒவ்வொருவருடைய முயற்சியும் அவரவருடையது நடக்கிறது. இது ருத்ரன் சிவனுடைய பாடசாலையாகும். அவர் ஞானக்கடலாக இருக்கின்றார். நீங்கள் அவருடைய பாடசாலையில் படித்துக் கொண்டிருக்கிறீர்கள். பகவானுடைய மகாவாக்கியம் - நான் உங்களுக்கு இராஜ்யமே கற்றுக் கொடுக்கின்றேன். அழிவற்ற

ஆத்மாக்களின் அழிவற்ற தந்தையாக நான் இருக்கின்றேன். ஒருவர் சரீர தந்தை, ஒருவர் ஆன்மீக தந்தையாவார். இரண்டு வித்தியாசங்களையும் சொல்ல வேண்டும். ஆன்மீக தந்தை எப்போது கிடைக்கின்றார், அவரை பக்திமார்க்கத்தில் அனைத்து ஆத்மாக்களும் நினைவு செய்கின்றனர். சரீரத்தின் தந்தை அழியக்கூடியவர் ஆவார். ஆத்மாக்கள் அழியக்கூடியவை கிடையாது. நம்முடைய லௌகீக தந்தை பிறவி பிறவியாக நாம் மாற்றிக் கொண்டே வந்துள்ளோம் என்பதை நீங்கள் தெரிந்துள்ளீர்கள். தந்தை இல்லாமல் குழந்தைகளின் பிறப்பு நடக்க முடியாது. குழந்தைகளாகிய உங்களுக்கு இப்போது பரந்த புத்தி கிடைத்திருக்கிறது. எப்போதிலிருந்து நாம் இரண்டு தந்தையுடையவர்களாக ஆகின்றோம் என்பதை நீங்கள் புரிந்து கொள்ள முடியும். சத்யுகத்தில் ஒரு லௌகீக தந்தை தான் இருக்கின்றார் அவரைத் தான் நினைவு செய்கிறோம். ஆத்மாக்களுக்கு அந்த ஆன்மீக தந்தையை நினைவு செய்வதற்கான அவசியம் இருப்பதில்லை. ஆத்மாக்களுக்கு சத்யுகத்தில் ஒரு லௌகீக தந்தை தான் இருக்கிறார். அங்கே சரீரம் கூட வெண்மையாக (தூய்மையாக) கிடைக்கிறது, பலனை அனுபவிக்கிறார்கள் அல்லவா. ஆகையினால் அங்கே பாபாவை நினைவு செய்வதில்லை. எனவே நீங்கள் இதை புரிய வைக்க வேண்டும். பக்தி மார்க்கத்தில் ஒன்று அழியக் கூடிய தந்தை, அவர் ஒவ்வொரு பிறவியிலும் வேறொருவர் கிடைக்கின்றார். ஆத்மாக்களாகிய நீங்கள் அழிவற்றவர்கள், அழிவற்ற தந்தையை நினைவு செய்கிறீர்கள். பரமபிதா என்று சொல்கிறார்கள், பரந்தாமத்தில் இருக்கக் கூடியவர். லௌகீக தந்தையை ஒருபோதும் பரமபிதா என்று சொல்ல முடியாது. இந்த இரண்டு தந்தைகளின் இரகசியத்தைப் புரிய வைப்பது மிகவும் அவசியமாகும். இராவணனுடைய இரகசியத்தையும் புரிய வைக்க வேண்டும். இராவண இராஜ்யம் என்றால் தூய்மையற்ற இராஜ்யம் இப்போது நடக்கிறது ஆகையினால் தூய்மையற்றவர்களை தூய்மையாக்கும் பாபாவை அழைத்துக் கொண்டிருக்கிறார்கள். அவர் அழிவற்ற தந்தையாக இருக்கின்றார். இரண்டு தந்தைகள் என்று கண்டிப்பாக நிரூபிக்க வேண்டும். ஆத்மாக்களுக்கும் தந்தை இருக்கின்றார் ஆகையினால் பரலௌகீக பரமபிதா பரமாத்மாவை நினைவு செய்கிறார்கள். ஒவ்வொரு பிறவியிலும் லௌகீக தந்தை வேறு-வேறாக கிடைக்கிறார்கள் பிறகு அந்த ஆன்மீகத் தந்தையை கண்டிப்பாக நினைவு செய்கிறார்கள். அவர் ஒருபோதும் மாறுவதில்லை. ஹே பரமபிதா பரமாத்மா என்று நீங்கள் என்னை நினைவு செய்தீர்கள் என்று பாபாவும் கூறுகின்றார். எதுவரை நீங்கள் பாபாவை நினைவு செய்ய வேண்டும், பிறகு பாபா எப்போது கிடைக்கின்றார்? என்பதை இப்போது நீங்கள் தெரிந்து கொண்டீர்கள். எப்போது பக்தியின் கடைசி ஏற்படுகிறதோ அப்போது பக்தர்களுக்கு பலனை கொடுப்பதற்காக பாபா வருகின்றார். பக்தர்கள் அனைவருக்கும் முக்தி-ஜீவன்முக்தியை கொடுக்கின்றேன் என்று பாபா புரிய வைத்திருக்கிறார். சத்யுகத்தில் ஒரு தர்மம் தான் இருக்கிறது என்பதை நீங்கள் தெரிந்துள்ளீர்கள், அதை ஒன்று மட்டுமே இருத்தல் என்று சொல்லப்படுகிறது. அனைவரும் சேர்ந்து ஒன்றாகி விட வேண்டும் என்று சொல்கிறார்கள். ஆனால் அனைத்து தர்மங்களும் சேர்ந்து ஒன்றாக ஆக முடியாது. இப்போது ஒரு இராஜ்யமாக ஆகி விடும்போது தூய்மை, சுகம், அமைதி இருக்கிறது. பாரதத்தில் கண்டிப்பாக இராம இராஜ்யம் இருந்தது. இப்போது இது இராவண இராஜ்யமாகும், ஆகையினால் இராவணனை எரித்துக் கொண்டிருக்கிறார்கள். எனவே இரண்டு தந்தையின் இரகசியத்தைப் புரிய வைப்பதின் மூலம் உடனே புரிந்து கொள்வார்கள். கண்டிப்பாக அழிவற்ற தந்தை இருக்கின்றார், அவர் தான் புதிய உலகத்தைப் படைக்கின்றார். புதிய உலகத்தில் தேவி-தேவதைகள் தான் இருந்தார்கள் பிறகு அதே உலகம் புதியதிலிருந்து பழையதாக ஆகிறது. புதிய உலகத்தில் எத்தனை பிறவிகள் எடுக்கிறீர்கள், பழைய உலகத்தில் எத்தனை பிறவிகள் எடுக்கிறீர்கள் என்பதை நீங்கள் தெரிந்துள்ளீர்கள். 84 பிறவிகளில் பாதி, 42 பிறவிகள் பழைய உலகத்தில், 42 பிறவிகள் புதிய உலகத்தில் இருக்க வேண்டும் என்பது கிடையாது. பாரதவாசிகளின் ஆயுள் முதலில் 100 லிருந்து 125 ஆண்டுகளாக இருந்தது, இப்போது 40-50 ஆண்டுகள் கூட கஷ்டப்பட்டு செல்கிறது. எனவே பாதி-பாதியாக இருக்க முடியாது. 84 பிறவிகளின் கணக்கு வேண்டும் அல்லவா. இப்போது உங்களுடைய 84 பிறவிகளின் சக்கரம் முடிகிறது என்று பாபா கூறுகின்றார். நீங்கள் தெரிந்திருக்க வில்லை, நான் புரிய வைக்கின்றேன், 84 பிறவிகளின் இரகசியத்தை பரமபிதா பரமாத்மாவை தவிர வேறு யாரும் புரிய வைக்க முடியாது. நீங்கள் பாபாவிடமிருந்து கேட்டு குஷி அடைகிறீர்கள் மற்றும் புதிய உலகத்திற்காக முயற்சி செய்கிறீர்கள்.

இப்போது எல்லையற்ற பரலௌகீக தந்தையிடமிருந்து எல்லையற்ற ஆஸ்தியை எடுத்துக் கொண்டிருக்கிறோம் என்பதை குழந்தைகள் நிரூபித்து புரிய வைக்க வேண்டும். சொர்க்கத்தின் ஸ்தாபனை செய்யும்போது தான் அந்த தந்தை வருகின்றார். அவரை சொர்க்கத்தை ஸ்தாபனை செய்யும் இறை தந்தை என்று தான் சொல்லப்படுகிறது. புதிய வீடு ஸ்தாபனை ஆகும் போது பழைய வீடு இடிக்கப்படுகிறது. ஸ்தாபனை, பிறகு வினாசம் என்று தான் எழுதப்பட்டுள்ளது. ஸ்தாபனை முழுமையாகும்போது தான்

வினாசம் ஆகும். இந்த பிரம்மாவின் மூலம் ஸ்தாபனை செய்யக்கூடியவர் பரமபிதா பரமாத்மா ஆவார். சூட்சும வதனவாசியை பிரஜாபிதா என்று சொல்ல முடியாது. அங்கே பிரஜைகள் இருப்பதில்லை, எனவே கண்டிப்பாக பிரஜாபிதா பிரம்மா இங்கே தான் இருப்பார். அவர் தான் பிறகு அவ்யக்த சம்பூரணமாக ஆவார். அவர் அவ்யக்தமாவார், கண்டிப்பாக வியக்தமானவரும் வேண்டும் அவர் பிறகு அவ்யக்தமாக ஆக வேண்டும். இருவரும் இப்போது தெரிய வருகிறார்கள். பிரஜாபிதா இங்கேயும் இருக்கிறார், சூட்சுமவதனத்திலும் இருக்கின்றார். பிரஜாபிதா இங்கே இருக்க வேண்டும். கண்டிப்பாக பிரஜாபிதா பிரம்மாவின் குழந்தைகளும் இங்கே தான் இருக்கிறார்கள். கண்காட்சியில் இரண்டு தந்தையின் இரகசியத்தைப் புரிய வைக்க வேண்டும். விதி என்னவென்றால் ஒவ்வொருவருக்கும் தனித்தனியாக புரிய வைக்க வேண்டும். அங்கே யாருக்கு எப்படி புரிய வைப்பது? புரிய வைப்பதற்கு தனிமை வேண்டும். அங்கே நிறைய குழப்பங்கள் ஏற்படுகிறது. இங்கே உங்களுக்கு ஒன்று-ஒன்றரை மணி நேரம் புரியவைப்பதற்கு ஆகிறது. அங்கே இவ்வளவு கூட்டத்தில் புரிய வைப்பது மிகவும் கஷ்டமாகி விடும். அனேக விதமான தர்மத்தைச் சேர்ந்தவர்கள் இருக்கிறார்கள். சிலருக்கு என்ன சொல்வது, மற்றவர்களுக்கு என்ன சொல்வது. அமைதியாக அமர மாட்டார்கள். ஒருவர் லௌகீக சரீர தந்தை, மற்றொருவர் பரலௌகீக ஆன்மீக தந்தை என்று நீங்கள் சொல்வீர்கள். அவர் பரமபிதா பரமாத்மா ஆவார். இப்போது பிரம்மாவின் மூலம் சொர்க்கத்தை ஸ்தாபனை செய்து கொண்டிருக்கிறார். நரகத்தின் வினாசமும் முன்னால் இருக்கிறது. மிகப்பெரிய சண்டை அல்லவா. இது இராஜயோகமாகவும் இருக்கிறது, இராஜ்யத்தை அடைவதற்கான கீதை பாடசாலையாகவும் இருக்கிறது. பகவானுடைய மகாவாக்கியம் - அனைவருக்கும் இரண்டு தந்தை இருக்கிறார்கள். கிருஷ்ணரை அனைத்து ஆத்மாக்களின் தந்தை என்று சொல்ல முடியாது. ஆத்மாக்களின் தந்தை பரமபிதா பரமாத்மா கூறுகின்றார், என்னை மட்டும் நினைவு செய்யுங்கள். நல்லது!

இனிமையிலும் இனிமையானல் காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீக குழந்தைகளுக்கு ஆன்மிக தந்தையின் நமஸ்காரம்.

தாரணைக்கான முக்கிய சாரம்:-

- 1) தங்களுக்குள் ஞான நெய்யை ஊற்றிக் கொண்டு எப்போதும் ஏற்றப்பட்ட(எரிகின்ற) ஜோதியாக இருக்க வேண்டும். பாபாவின் நினைவில் இருந்து ராகு கிரகணத்தை இறக்கி விட வேண்டும்.
- 2) ஆன்மீக மற்றும் சரீர தந்தை இருவர் இருக்கிறார்கள், இந்த அறிமுகத்தை அனைவருக்கும் அளித்து எல்லையற்ற ஆஸ்திக்கு அதிகாரியாக்க வேண்டும்.

டிர்ஸ்டியாக ஆகி லௌகீக பொறுப்புகளை செய்து(நிர்வாகம்) கொண்டே களைப்பற்றவர்களாக இருக்கக் கூடிய டபுள் லைட் ஆகுக

லௌகீக பொறுப்புகளை செய்து கொண்டே சேவையின் பொறுப்புகளையும் செய்ய வேண்டும் இதற்கு இரட்டை லாபம் கிடைக்கிறது. இரண்டு பொறுப்புகளும் இருக்கிறது என்றால் இரட்டை பலன் ஆகும். ஆனால் இரண்டு பொறுப்புகள் இருந்தாலும் டபுள் லைட்டாக இருப்பதற்கு தங்களை டிர்ஸ்டி என்று புரிந்து கொண்டு பொறுப்புகளை பராமரித்தீர்கள் என்றால் களைப்பு அனுபவமாகாது. யார் தங்களுடைய குடும்பம், தங்களுடைய தொழில் என்று புரிந்து கொள்கிறார்களோ அவர்களுக்கு சுமையாக அனுபவமாகிறது. தங்களுடையதே இல்லை என்றால் எந்த விசயத்தின் சுமை இருக்கும்?

கலோகன்: எப்போதும் ஞான துரியனுக்கு முன்னால் இருந்தீர்கள் என்றால் பாக்கியம் எனும் நிழல் தங்களுடனேயே இருக்கும்.